

Aghora Murti Sahasranama Stotram

——
ಅಘೋರಮೂರ್ತಿಸಹಸ್ರನಾಮಸ್ತೋತ್ರಂ

——
Document Information



Text title : aghoramUrtisahasranAmastotram 1

File name : aghoramUrtisahasranAmastotram.itx

Category : shiva, sahasranAma

Location : doc_shiva

Transliterated by : Sivakumar Thyagarajan Iyer shivakumar24 at gmail.com

Proofread by : Sivakumar Thyagarajan Iyer, PSA Easwaran

Latest update : January 5, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಅಘೋರಮೂರ್ತಿಸಹಸ್ರನಾಮಸ್ತೋತ್ರಂ



ಅಥ ಅಘೋರಮೂರ್ತಿಸಹಸ್ರನಾಮ ಲಿಖ್ಯತೇ -
ಓಂ ಶ್ರೀಂ ಹ್ರೀಂ ಕ್ಲೀಂ ಸೌಃ ಕ್ಷ್ಮೀಂ ಘೋರ ಘೋರಾಯ ಜ್ವಲ ಜ್ವಲ
ಪ್ರಜ್ವಲ ಪ್ರಜ್ವಲ ಅಘೋರಾಸ್ತ್ರಾಯ ಘಟ್ ಸ್ವಾಹಾ .
. ಇತಿ ಮೂಲಂ .

ಶ್ರೀಭೈರವೀ ಉವಾಚ -
ಭಗವನ್ನರ್ವಧರ್ಮಜ್ಞ ವಿಶ್ವಾಭಯವರಪ್ರದ .
ಸರ್ವೇಶ ಸರ್ವಶಾಸ್ತ್ರಜ್ಞ ಸರ್ವಾತೀತ ಸನಾತನ .. 1..
ತ್ವಮೇವ ಪರಮಂ ತತ್ತ್ವಂ ತ್ವಮೇವ ಪರಮಂ ಪದಂ .
ತ್ವತ್ತೋಽಪ್ಯನ್ಯಂ ನ ಪಶ್ಯಾಮಿ ಸಾರಂ ಸಾರೋತ್ತಮೋತ್ತಮಂ .. 2..
ಪುರಾಽಸ್ಮಾಕಂ ವರೋ ದತ್ತೋ ದೇವದಾನವಸಂಗರೇ .
ತದದ್ಯ ಕೃಪಯಾ ಶಂಭೋ ವರಂ ನಾಥ ಪ್ರಯಚ್ಛ ಮೇ .. 3..

ಶ್ರೀಭೈರವ ಉವಾಚ -
ಭೈರವಿ ಪ್ರೇಯಸಿ ತ್ವಂ ಮೇ ಸತ್ಯಂ ದತ್ತೋ ವರೋ ಮಯಾ .
ಯದದ್ಯ ಮನಸಾಭೀಷ್ಟಂ ತದ್ಯಾಚಸ್ವ ದದಾಮ್ಯಹಂ .. 4..

ಶ್ರೀದೇವೀ ಉವಾಚ -
ಶ್ರೀಶಿವಃ ಪರಮಾತ್ಮಾ ಚ ಭೈರವೋಽಘೋರಸಂಜ್ಞಕಃ .
ತ್ರಿಗುಣಾತ್ಮಾ ಮಹಾರುದ್ರಸ್ತ್ರೈಲೋಕ್ಯೋದ್ಧರಣಕ್ಷಮಃ .. 5..
ತಸ್ಯ ನಾಮಸಹಸ್ರಂ ಮೇ ವದ ಶೀಘ್ರಂ ಕೃಪಾನಿಧೇ .
ವರಮೇತನ್ಮಹಾದೇವ ದೇಹಿ ಸತ್ಯಂ ಮದೀಪ್ಸಿತಂ .
ಅಸ್ಮಾದ್ವರಂ ನ ಯಾಚೇಹಂ ದೇಹಿ ಚೇದಸ್ತಿ ಮೇ ದಯಾ .. 6..

ಶ್ರೀಭೈರವ ಉವಾಚ -
ಶೃಣುಷ್ಟೈಕಾಂತಭೂದೇಶೇ ಸಾನೌ ಕೈಲಾಸಭೂಭೃತಃ .
ದೇವದಾನವಸಂಗ್ರಾಮೇ ಯತ್ತೇ ದತ್ತೋ ವರೋ ಮಯಾ .
ವರಂ ತತ್ತೇ ಪ್ರಯಚ್ಛಾಮಿ ಚಾನ್ಯದ್ವರಯ ಮೇ ವರಂ .. 7..

ಶ್ರೀದೇವೀ ಉವಾಚ -
ಅತಃ ಪರಂ ನ ಯಾಚೇಹಂ ವರಮನ್ಯನ್ಮಹೇಶ್ವರ .

ಕೃಪಯಾ ಕರುಣಾಂಭೋಧೇ ವದ ಶೀಘ್ರಂ ಸುರಾರ್ಚಿತ .. 8..

ಶ್ರೀಭೈರವ ಉವಾಚ -

ತವ ಭಕ್ತ್ಯಾ ಬ್ರವೀಮ್ಯದ್ಯ ಅಘೋರಸ್ಯ ಮಹಾತ್ಮನಃ .

ನಾಮ್ನಾಂ ಸಹಸ್ರಂ ಪರಮಂ ತ್ರೈಲೋಕ್ಯೋದ್ಧರಣಕ್ಷಮಂ .. 9..

ನಾತಃ ಪರತರಾ ವಿದ್ಯಾ ನಾತಃ ಪರತರಃ ಸ್ತವಃ .

ನಾತಃ ಪರತರಂ ಸ್ತೋತ್ರಂ ಸರ್ವಸ್ವಂ ಮಮ ಪಾರ್ವತಿ .. 10..

ಅಕಾರಾದಿ ಕ್ಷಕಾರಾಂತಾ ವಿದ್ಯಾನಿಧಿಮನುತ್ತಮಂ .

ಬೀಜಮಂತ್ರಮಯಂ ಗೋಪ್ಯಂ ಗೋಪ್ತವ್ಯಂ ಪಶುಸಂಕಟೇ .. 11..

ಓಂ ಅಸ್ಯ ಶ್ರೀಅಘೋರಮೂರ್ತಿನಾಮಸಹಸ್ರಸ್ಯ ಶ್ರೀಮಹಾಕಾಲಭೈರವ ಋಷಿಃ,

ಪಂಕ್ತಿ ಛಂದಃ, ಅಘೋರಮೂರ್ತಿಃ ಪರಮಾತ್ಮಾ ದೇವತಾ .

ಓಂ ಬೀಜಂ, ಹ್ರೀಂ ಶಕ್ತಿಃ, ಕುರು ಕುರು ಕೀಲಕಂ .

ಅಘೋರ ವಿದ್ಯಾಸಿದ್ಧ್ಯರ್ಥೇ ಜಪೇ ಪಾಠೇ ವಿನಿಯೋಗಃ .

ಅಥ ನ್ಯಾಸಃ -

ಹ್ರಾಂ ಅಂಗುಷ್ಠಭ್ಯಾಂ ನಮಃ .

ಹ್ರೀಂ ತರ್ಜನೀಭ್ಯಾಂ ನಮಃ .

ಹ್ರೂಂ ಮಧ್ಯಮಾಭ್ಯಾಂ ನಮಃ .

ಹ್ರೈಂ ಅನಾಮಿಕಾಭ್ಯಾಂ ನಮಃ .

ಹ್ರೌಂ ಕನಿಷ್ಠಿಕಾಭ್ಯಾಂ ನಮಃ .

ಹ್ರಃ ಕರತಲಕರಪೃಷ್ಠಾಭ್ಯಾಂ ನಮಃ .

ಏವಂ ಹೃದಯಾದಿ ಷಡಂಗನ್ಯಾಸಃ .

ಅಪಿ ಚ-

ಓಂ ನಮೋ ಭಗವತೇ ಅಘೋರಾಯ ಶೂಲಪಾಣಯೇ ಸ್ವಾಹಾ ಹೃದಯಾಯ ನಮಃ .

ರುದ್ರಾಯಾಮೃತಮೂರ್ತಯೇ ಮಾಂ ಜೀವಯ ಜೀವಯ ಶಿರಸೇ ಸ್ವಾಹಾ .

ನೀಲಕಂಠಾಯ ಚಂದ್ರಜಟಿನೇ ಶಿಖಾಯೈ ವಷಟ್ .

ತ್ರಿಪುರಾಂತಕಾಯ ಕವಚಾಯ ಹುಂ .

ತ್ರಿಲೋಚನಾಯ ಋಗ್ಯಜುಃಸಾಮಮೂರ್ತಯೇ ನೇತ್ರಾಭ್ಯಾಂ ವೌಷಟ್ .

ರುದ್ರಾಯಾಗ್ನಿತ್ರಯಾಯ ಜ್ವಲ ಜ್ವಲ ಮಾಂ ರಕ್ಷ ರಕ್ಷ

ಅಘೋರಾಸ್ತ್ರಾಯ ಹುಂ ಫಟ್ ಸ್ವಾಹಾ . ಅಸ್ತ್ರಾಯ ಫಟ್ .

ಇತಿ ಹೃದಯಾದಿ ಷಡಂಗನ್ಯಾಸಃ ಏವಂ ಕರನ್ಯಾಸಃ .

ಭೂರ್ಭುವಃ ಸ್ವರಿತಿ ದಿಗ್ಗಂಧಃ .

ಅಥ ಧ್ಯಾನಂ .

ಶ್ರೀಚಂದ್ರಮಂಡಲಗತಾಂಬುಜಪೀತಮಧ್ಯೇ
ದೇವಂ ಸುಧಾಸ್ತವಿಣಮಿಂದುಕಲಾಧರಂ ಚ .

ಶುದ್ಧಾಕ್ಷಸೂತ್ರಕಲಶಾಮೃತಪದ್ಮಹಸ್ತಂ
ದೇವಂ ಭಜಾಮಿ ಹೃದಯೇ ಭುವನೈಕನಾಥಂ ..

ಅಪಿ ಚ -

ಮಹಾಕಾಯಂ ಮಹೋರಸ್ಕಂ ಮಹಾದಂಶಂ ಮಹಾಭುಜಂ .

ಸುಧಾಸ್ಯಂ ಶಶಿಮೌಲಿಂ ಚ ಜ್ವಾಲಾಕೇಶೋರ್ಧ್ವಬಂಧನಂ ..

ಕಿಂಕಿಣೀಮಾಲಯಾ ಯುಕ್ತಂ ಸರ್ಪಯಜ್ಞೋಪವೀತಿನಂ .

ರಕ್ತಾಂಬರಧರಂ ದೇವಂ ರಕ್ತಮಾಲಾವಿಭೂಷಿತಂ .

ಪಾದಕಿಂಕಿಣೀಸಂಚ್ಛನ್ನಂ ನೂಪುರೈರತಿಶೋಭಿತಂ ..

ಧ್ಯಾನಮಾರ್ಗಸ್ಥಿತಂ ಘೋರಂ ಪಂಕಜಾಸನಸಂಸ್ಥಿತಂ .

ಭಜಾಮಿ ಹೃದಯೇ ದೇವಂ ದೇವಂ ಚಾಘೋರಭೈರವಂ ..

. ಇತಿ ಧ್ಯಾನಂ .

ಅಥ ಮೂಲಮಂತ್ರಃ .

ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ .

ಸರ್ವತಃ ಸರ್ವಸರ್ವೇಭ್ಯೋ ನಮಸ್ತೇ ರುದ್ರರೂಪೇಭ್ಯಃ ..

. ಇತಿ ಮೂಲಂ .

ಅಥ ಅಘೋರಾಯ ನಮಃ .

ಓಂ ಹ್ರೀಂ ಶ್ರೀಂ ಕ್ಲೀಂ ಮಹಾರುದ್ರೋ ಗ್ಲಾಂ ಗ್ಲಾಂ ಅಘೋರಭೈರವಃ .

ಕ್ಷ್ಮೀಂ ಕಾಲಾಗ್ನಿಃ ಕಲಾನಾಥಃ ಕಾಲಃ ಕಾಲಾಂತಕಃ ಕಲಿಃ .. 1..

ಶ್ಮಶಾನಭೈರವೋ ಭೀಮೋ ಭೀತಿಹಾ ಭಗವಾನ್ವಭುಃ .

ಭಾಗ್ಯದೋ ಮುಂಡಹಸ್ತಶ್ಚ ಮುಂಡಮಾಲಾಧರೋ ಮಹಾನ್ .. 2..

ಉಗ್ರೋಗ್ರವೋಽತ್ಯುಗ್ರ ಉಗ್ರತೇಜಾಶ್ಚ ರೋಗಹಾ .

ರೋಗದೋ ಭೋಗದೋ ಭೋಕ್ತಾ ಸತ್ಯಃ ಶುದ್ಧಃ ಸನಾತನಃ .. 3..

ಚಿತ್ಸ ರೂಪೋ ಮಹಾಕಾಯೋ ಮಹಾದೀಪ್ತಿರ್ಮನೋನ್ಮನಃ .

ಮಾನ್ಯೋ ಧನ್ಯೋ ಯಶಸ್ಕರ್ತಾ ಹರ್ತಾ ಭರ್ತಾ ಮಹಾನಿಧಿಃ .. 4..

ಚಿದಾನಂದಶ್ಚಿದಾಕಾರಶ್ಚಿದುಲ್ಲಾಸಶ್ಚಿದೀಪ್ತರಃ .

ಚಿಂತ್ಯೋಽಚಿಂತ್ಯೋಽಚಿಂತ್ಯರೂಪಃ ಸ್ವರೂಪೋ ರೂಪವಿಗ್ರಹೀ .. 5..

ಭೂತೇಭ್ಯೋ ಭೂತಿದೋ ಭೂತ್ಯಂ ಭೂತಾತ್ಮಾ ಭೂತಭಾವನಃ .

ಚಿದಾನಂದಃ ಪ್ರಕಾಶಾತ್ಮಾ ಸನಾತ್ಮಾಭೋಧವಿಗ್ರಹಃ .. 6..

ಹೃದ್ಯೋಧೋ ಬೋಧವಾನ್ ಬುದ್ಧೋ ಬುದ್ಧಿದೋ ಬುದ್ಧಮಂಡನಃ .

ಸತ್ಯಪೂರ್ಣಃ ಸತ್ಯಸಂಧಃ ಸತೀನಾಥಃ ಸಮಾಶ್ರಯಃ .. 7..

ತೈಗುಣ್ಯೋ ನಿರ್ಗುಣೋ ಗುಣ್ಯೋಽಗ್ರಣೀರ್ಗುಣವಿವರ್ಜಿತಃ .
 ಸುಭಾವಃ ಸುಭವಃ ಸ್ತುತ್ಯಃ ಸ್ತೋತಾ ಶ್ಲೋತಾ ವಿಭಾಕರಃ .. 8..
 ಕಾಲಕಾಲಾಂಧಕತ್ರಾಸಕರ್ತಾ ಹರ್ತಾ ವಿಭೀಷಣಃ .
 ವಿರೂಪಾಕ್ಷಃ ಸಹಸ್ರಾಕ್ಷೋ ವಿಶ್ವಾಕ್ಷೋ ವಿಶ್ವತೋಮುಖಃ .. 9..
 ಚರಾಚರಾತ್ಮಾ ವಿಶ್ವಾತ್ಮಾ ವಿಶ್ವಬೋಧೋ ವಿನಿಗ್ರಹಃ .
 ಸುಗ್ರಹೋ ವಿಗ್ರಹೋ ವೀರೋ ಧೀರೋ ಧೀರಭೃತಾಂ ವರಃ .. 10..
 ಶೂರಃ ಶೂಲೀ ಶೂಲಹರ್ತಾ ಶಂಕರೋ ವಿಶ್ವಶಂಕರಃ .
 ಕಂಕಾಲೀ ಕಲಿಹಾ ಕಾಮೀ ಹಾಸಹಾ ಕಾಮವಲ್ಲಭಃ .. 11..
 ಕಾಂತಾರವಾಸೀ ಕಾಂತಾಸ್ಥಃ ಕಾಂತಾಹೃದಯಧಾರಣಃ .
 ಕಾಮ್ಯಃ ಕಾಮ್ಯನಿಧಿಃ ಕಾಂತಾಕಮನೀಯಃ ಕಲಾಧರಃ .. 12..
 ಕಲೇಶಃ ಸಕಲೇಶಶ್ಚ ವಿಕಲಃ ಶಕಲಾಂತಕಃ .
 ಶಾಂತೋ ಭ್ರಾಂತೋ ಮಹಾರೂಪೀ ಸುಲಭೋ ದುರ್ಲಭಾಶಯಃ .. 13..
 ಲಭ್ಯೋಽನಂತೋ ಧನಾಧೀನಃ ಸರ್ವಗಃ ಸಾಮಗಾಯನಃ .
 ಸರೋಜನಯನಃ ಸಾಧುಃ ಸಾಧೂನಾಮಭಯಪ್ರದಃ .. 14..
 ಸರ್ವಸ್ತುತ್ಯಃ ಸರ್ವಗತಿಃ ಸರ್ವಾತೀತೋಽಪ್ಯಗೋಚರಃ .
 ಗೋಪ್ತಾ ಗೋಪ್ತರೋ ಗಾನತತ್ಪರಃ ಸತ್ಯಪರಾಯಣಃ .. 15..
 ಅಸಹಾಯೋ ಮಹಾಶಾಂತೋ ಮಹಾಮೂರ್ತೋ ಮಹೋರಗಃ .
 ಮಹತೀರವಸಂತುಷ್ಟೋ ಜಗತೀಧರಧಾರಣಃ .. 16..
 ಭಿಕ್ಷುಃ ಸರ್ವೇಷ್ಟಫಲದೋ ಭಯಾನಕಮುಖಃ ಶಿವಃ .
 ಭರ್ಗೋ ಭಾಗೀರಥೀನಾಥೋ ಭಗಮಾಲಾವಿಭೂಷಣಃ .. 17..
 ಜಟಾಜೂಟೀ ಸ್ಫುರತ್ತೇಜಶ್ಚಂಡಾಂಶುಶ್ಚಂಡವಿಕ್ರಮಃ .
 ದಂಡೀ ಗಣಪತಿರ್ಗುಣ್ಯೋ ಗಣನೀಯೋ ಗಣಾಧಿಪಃ .. 18..
 ಕೋಮಲಾಂಗೋಽಪಿ ಕ್ರೂರಾಸ್ಯೋ ಹಾಸ್ಯೋ ಮಾಯಾಪತಿಃ ಸುಧೀಃ .
 ಸುಖದೋ ದುಃಖಹಾ ದಂಭೋ ದುರ್ಜಯೋ ವಿಜಯೀ ಜಯಃ .. 19..
 ಜಯೋಽಜಯೋ ಜ್ವಲತ್ತೇಜೋ ಮಂದಾಗ್ನಿರ್ಮದವಿಗ್ರಹಃ .
 ಮಾನಪ್ರದೋ ವಿಜಯದೋ ಮಹಾಕಾಲಃ ಸುರೇಶ್ವರಃ .. 20..
 ಅಭಯಾಂಕೋ ವರಾಂಕಶ್ಚ ಶಶಾಂಕಕೃತಶೇಖರಃ .
 ಲೇಖ್ಯೋ ಲಿಪ್ಯೋ ವಿಲಾಪೀ ಚ ಪ್ರತಾಪೀ ಪ್ರಮಥಾಧಿಪಃ .. 21..
 ಪ್ರಖ್ಯೋ ದಕ್ಷೋ ವಿಮುಕ್ತಶ್ಚ ರುಕ್ಷೋ ದಕ್ಷಮಖಾಂತಕಃ .
 ತ್ರಿಲೋಚನಸ್ತ್ರಿವರ್ಗೇಶಃ ತ್ರಿಗುಣೀ ತ್ರಿತಯೀಪತಿಃ .. 22..
 ತ್ರಿಪುರೇಶಸ್ತ್ರಿಲೋಕೇಶಸ್ತ್ರಿನೇತ್ರಸ್ತ್ರಿಪುರಾಂತಕಃ .
 ತ್ರ್ಯಂಬಕಸ್ತ್ರಿಗತಿಃ ಸ್ವಕ್ಷೋ ವಿಶಾಲಾಕ್ಷೋ ವಟೇಶ್ವರಃ .. 23..

ವಟುಃ ಪಟುಃ ಪರಂ ಪುಣ್ಯಂ ಪುಣ್ಯದೋ ದಂಭವರ್ಜಿತಃ .
 ದಂಭೀ ವಿಲಂಭೀ ವಿಷೇಭಿಸ್ಸಂರಂಭೀ ಸಂಗ್ರಹೀ ಸಖಾ .. 24..
 ವಿಹಾರೀ ಚಾರರೂಪಶ್ಚ ಹಾರೀ ಮಾಣಿಕ್ಯಮಂಡಿತಃ .
 ವಿದ್ಯೇಶ್ವರೋ ವಿವಾದೀ ಚ ವಾದಭೇದ್ಯೋ ವಿಭೇದವಾನ್ .. 25..
 ಭಯಾಂತಕೋ ಬಲನಿಧಿರ್ಬಲಿಕಃ ಸ್ವರ್ಣವಿಗ್ರಹಃ .
 ಮಹಾಸೀನೋ ವಿಶಾಖೀ ಚ ಪೃಷಟ್ಯೇ ಪೃತನಾಪತಿಃ .. 26..
 ಅನಂತರೂಪೋಽನಂತಶ್ರೀಃ ಷಷ್ಟಿಭಾಗೋ ವಿಶಾಂಪತಿಃ .
 ಪ್ರಾಂಶುಃ ಶೀತಾಂಶುರ್ಮುಕುಟೋ ನಿರಂಶಃ ಸ್ವಾಂಶವಿಗ್ರಹಃ .. 27..
 ನಿಶ್ಚೇತನೋ ಜಗತ್ತಾತಾ ಹರೋ ಹರಿಣಸಂಭೃತಃ .
 ನಾಗೇಂದ್ರೋ ನಾಗತ್ವಗ್ವಾಸಾಃ ಶ್ಮಶಾನಾಲಯಚಾರಕಃ .. 28..
 ವಿಚಾರೀ ಸುಮತಿಃ ಶಂಭುಃ ಸರ್ವಃ ಖರ್ವೋರುವಿಕ್ರಮಃ .
 ಈಶಃ ಶೇಷಃ ಶಶೀ ಸೂರ್ಯಃ ಶುದ್ಧಸಾಗರ ಈಶ್ವರಃ .. 29..
 ಈಶಾನಃ ಪರಮೇಶಾನಃ ಪರಾಪರಗತಿಃ ಪರಂ .
 ಪ್ರಮೋದೀ ವಿನಯೀ ವೇದ್ಯೋ ವಿದ್ಯಾರಾಗೀ ವಿಲಾಸವಾನ್ .. 30..
 ಸ್ವಾತ್ಮಾ ದಯಾಲುರ್ಧನದೋ ಧನದಾರ್ಚನತೋಷಿತಃ .
 ಪುಷ್ಪಿದಸ್ತುಷ್ಪಿದಸ್ತಾಕ್ಷೋರ್ಜ್ಯೇಷ್ಠಃ ಶ್ರೇಷ್ಠೋ ವಿಶಾರದಃ .. 31..
 ಚಾಮೀಕರೋಚ್ಚಯಗತಃ ಸರ್ವಗಃ ಸರ್ವಮಂಡನಃ .
 ದಿನೇಶಃ ಶರ್ವರೀಶಶ್ಚ ಸನ್ಮದೋನ್ಮಾದದಾಯಕಃ .. 32..
 ಹಾಯನೋ ವತ್ಸರೋ ನೇತಾ ಗಾಯನಃ ಪುಷ್ಪಸಾಯಕಃ .
 ಪುಣ್ಯೇಶ್ವರೋ ವಿಮಾನಸ್ಥೋ ವಿಮಾನ್ಯೋ ವಿಮನಾ ವಿಧುಃ .. 33..
 ವಿಧಿಃ ಸಿದ್ಧಿಪ್ರದೋ ದಾಂತೋ ಗಾತಾ ಗೀರ್ವಾಣವಂದಿತಃ .
 ಶ್ರಾಂತೋ ವಾಂತೋ ವಿವೇಕಾಕ್ಷೋ ದುಷ್ಟೋ ಭ್ರಷ್ಟೋ ನಿರಷ್ಟಕಃ .. 34..
 ಚಿನ್ಮಯೋ ವಾಜ್ಮಯೋ ವಾಯುಃ ಶೂನ್ಯಃ ಶಾಂತಿಪ್ರದೋಽನಘಃ .
 ಭಾರಭೃದ್ಭೂತಭೃದ್ಗೀತೋ ಭೀಮರೂಪೋ ಭಯಾನಕಃ .. 35..
 ತಚ್ಚಂಡದೀಪ್ತಿಶ್ಚಂಡಾಕ್ಷೋ ದಲತೈಶಃ ಸ್ವಲದ್ರತಿಃ .
 ಅಕಾರೋಽಥ ನಿರಾಕಾರ ಇಲೇಶ ಈಶ್ವರಃ ಪರಃ .. 36..
 ಉಗ್ರಮೂರ್ತಿರುತ್ಸವೇಶ ಊಷ್ಮಾಂಶುರ್ಘುಣಹಾ ಋಣೀ .
 ಕಲ್ಲಿಹಸ್ತೋ ಮಹಾಶೂರೋ ಲಿಂಗಮೂರ್ತಿರ್ಲಸದ್ಭೃಶಃ .. 37..
 ಲೀಲಾಜ್ಯೋತಿರ್ಮಹಾರೌದ್ರೋ ರುದ್ರರೂಪೋ ಜನಾಶನಃ .
 ಏಣತ್ವಗಾಸನೋ ಧೂರ್ತೋ ಧೂಲಿರಾಗಾನುಲೇಪನಃ .. 38..
 ಐಂ ಬೀಜಾಮೃತಪೂರ್ಣಾಂಗಃ ಸ್ವರ್ಣಾಂಗಃ ಪುಣ್ಯವರ್ಧನಃ .
 ಓಂಕಾರೋಕಾರರೂಪಶ್ಚ ತತ್ಸರ್ವೋ ಅಂಗನಾಪತಿಃ .. 39..

ಅಃಸ್ವರೂಪೋ ಮಹಾಶಾಂತಃ ಸ್ವರವರ್ಣ ವಿಭೂಷಣಃ .
 ಕಾಮಾಂತಕಃ ಕಾಮದಶ್ಚ ಕಾಲೀಯಾತ್ಮಾ ವಿಕಲ್ಪನಃ .. 40..
 ಕಲಾತ್ಮಾ ಕರ್ಕಶಾಂಗಶ್ಚ ಕಾರಾಬಂಧವಿಮೋಕ್ಷದಃ .
 ಕಾಲರೂಪಃ ಕಾಮನಿಧಿಃ ಕೇವಲೋ ಜಗತಾಂಪತಿಃ .. 41..
 ಕುತ್ತಿತಃ ಕನಕಾದ್ರಿಸ್ಥಃ ಕಾಶೀವಾಸಃ ಕಲೋತ್ತಮಃ .
 ಕಾಮೀ ರಾಮಾಪ್ರಿಯಃ ಕುಂತಃ ಕವರ್ಣಾಕೃತಿರಾತ್ಮಭೂಃ .. 42..
 ಖಲೀನಃ ಖಲತಾಹಂತಾ ಖೇಟೇಶೋ ಮುಕುಟಾಧರಃ .
 ಖಂ ಖಡ್ಗೇಶಃ ಖಗಧರಃ ಖೇಟಃ ಖೇಚರವಲ್ಲಭಃ .. 43..
 ಖಗಾಂತಕಃ ಖಗಾಕ್ಷಶ್ಚ ಖವರ್ಣಾಮೃತಮಜ್ಜನಃ .
 ಗಣೇಶೋ ಗುಣಮಾರ್ಗೇಯೋ ಗಜರಾಜೇಶ್ವರೋ ಗಣಃ .. 44..
 ಅಗುಣಃ ಸಗುಣೋ ಗ್ರಾಮ್ಯೋ ಗ್ರೀವಾಲಂಕಾರಮಂಡಿತಃ .
 ಗೂಢೋ ಗೂಢಾಶಯೋ ಗುಪ್ತೋ ಗಣಗಂಧರ್ವಸೇವಿತಃ .. 45..
 ಘೋರನಾದೋ ಘನಶ್ಯಾಮೋ ಘೂರ್ಣಾತ್ಮಾ ಘುರ್ಘರಾಕೃತಿಃ .
 ಘನವಾಹೋ ಘನೇಶಾನೋ ಘನವಾಹನಪೂಜಿತಃ .. 46..
 ಘನಃ ಸರ್ವೇಶ್ವರೋ ಜೇಶೋ ಘವರ್ಣತ್ರಯಮಂಡನಃ .
 ಚಮತ್ಕೃತಿಶ್ಚಲಾತ್ಮಾ ಚಲಾಚಲಸ್ವರೂಪಕಃ .. 47..
 ಚಾರುವೇಶಶ್ಚಾರುಮೂರ್ತಿಶ್ಚಂಡಿಕೇಶಶ್ಚಮೂಪತಿಃ .
 ಚಿಂತ್ರೋಚಿಂತ್ರಗುಣಾತೀತಶ್ಚಿತಾರೂಪಃ ಚಿತಾಪ್ರಿಯಃ .. 48..
 ಚಿತೇಶಶ್ಚೇತನಾರೂಪಶ್ಚಿತಾಶಾಂತಾಪಹಾರಕಃ .
 ಛಲಭೃಚ್ಛಲಕೃಚ್ಛತ್ರೀ ಛತ್ರೀಶ್ಚಲಕರಕಃ .. 49..
 ಛಿನ್ನಗ್ರೀವಃ ಛಿನ್ನಶೀರ್ಷಃ ಛಿನ್ನಕೇಶಃ ಛಿದಾರಕಃ .
 ಜೇತಾ ಜಿಷ್ಣುರಜಿಷ್ಣುಶ್ಚ ಜಯಾತ್ಮಾ ಜಯಮಂಡಲಃ .. 50..
 ಜನ್ಮಹಾ ಜನ್ಮದೋ ಜನ್ಮೋ ವೃಜನೀ ಜ್ಯಂಭಣೋ ಜಟೀ .
 ಜಡಹಾ ಜಡಸೇವ್ಯಶ್ಚ ಜಡಾತ್ಮಾ ಜಡವಲ್ಲಭಃ .. 51..
 ಜಯಸ್ವರೂಪೋ ಜನಕೋ ಜಲಧಿರ್ಜ್ವರಸೂದನಃ .
 ಜಲಂಧರಸ್ಥೋ ಜನಾಧ್ಯಕ್ಷೋ ನಿರಾಧಿರಾಧಿರಸ್ಮಯಃ .. 52..
 ಅನಾದಿರ್ಜಗತೀನಾಥೋ ಜಯಶ್ರೀರ್ಜಯಸಾಗರಃ .
 ಝಂಕಾರೀ ಝಲಿನೀನಾಥಃ ಸಪ್ತತಿಃ ಸಪ್ತಸಾಗರಃ .. 53..
 ಟಂಕಾರಸಂಭವೋ ಟಾಣುಃ ಟವರ್ಣಾಮೃತವಲ್ಲಭಃ .
 ಟಂಕಹಸ್ತೋ ವಿಟಂಕಾರೋ ಟೀಕಾರೋ ಟೋಪಪರ್ವತಃ .. 54..
 ಠಕಾರೀ ಚ ತ್ರಯಃ ಠಃ ಠಃ ಸ್ವರೂಪೋ ಠಕುರೋಬಲೀ .
 ಡಕಾರೀ ಡಕೃತೀಡಂಬಡಿಂಬಾನಾಥೋ ವಿಡಂಬನಃ .. 55..

ಡಿಲ್ಲೇಶ್ವರೋ ಹಿ ಡಿಲ್ಲಾಭೋ ಡಂಕಾರಾಕ್ಷರ ಮಂಡನಃ .
 ಡವರ್ಣೇ ದುಲ್ಲಿಯಜ್ಜೇಶೋ ಡಂಬಸೂಚೀ ನಿರಂತಕಃ .. 56..
 ಣವರ್ಣೇ ಶೋಣಿನೋವಾಸೋ ಣರಾಗೀ ರಾಗಭೂಷಣಃ .
 ತಾಮ್ರಾಪಸ್ತಪನಸ್ತಾಪೀ ತಪಸ್ವೀ ತಪಸಾಂ ನಿಧಿಃ .. 57..
 ತಪೋಮಯಸ್ತಪೋರೂಪಸ್ತಪಸಾಂ ಫಲದಾಯಕಃ .
 ತಮೀಶ್ವರೋ ಮಹಾತಾಲೀ ತಮೀಚರಕ್ಷಯಂಕರಃ .. 58..
 ತಪೋದ್ಯೋತಿಸ್ತಪೋಹೀನೋ ವಿತಾನೀ ತ್ರ್ಯಮ್ಯಬಕೇಶ್ವರಃ .
 ಸ್ಥಲಸ್ಥಃ ಸ್ಥಾವರಃ ಸ್ಥಾಣುಃ ಸ್ಥಿರಬುದ್ಧಿಃ ಸ್ಥಿರೇಂದ್ರಿಯಃ .. 59..
 ಸ್ಥಿರಂಕೃತಿ ಸ್ಥಿರಪ್ರೀತಿಃ ಸ್ಥಿತಿದಃ ಸ್ಥಿತಿವಾಂಸ್ತಥಾ .
 ದಂಭೀ ದಮಪ್ರಿಯೋ ದಾತಾ ದಾನವೋ ದಾನವಾಂತಕಃ .. 60.. ದಾನವಾನ್ಯನೀ?
 ಧರ್ಮಾಧರ್ಮೋ ಧರ್ಮಗತಿರ್ಧನವಾಂಧನವಲ್ಲಭಃ .
 ಧನುರ್ಧರೋ ಧನುರ್ಧನ್ಯೋ ಧೀರೇಶೋ ಧೀಮಯೋ ಧೃತಿಃ .. 61..
 ಧಕಾರಾಂತೋ ಧರಾಪಾಲೋ ಧರಣೀಶೋ ಧರಾಪ್ರಿಯಃ .
 ಧರಾಧರೋ ಧರೇಶಾನೋ ನಾರದೋ ನಾರಸೋರಸಃ .. 62..
 ಸರಸೋ ವಿರಸೋ ನಾಗೋ ನಾಗಯಜ್ಞೋಪವೀತವಾನ್ .
 ನುತಿಲಭ್ಯೋ ನುತೀಶಾನೋ ನುತಿತುಷ್ಟೋ ನುತೀಶ್ವರಃ .. 63..
 ಪೀವರಾಂಗ ಪರಾಕಾರಃ ಪರಮೇಶಃ ಪರಾತ್ಪರಃ .
 ಪಾರಾವಾರಃ ಪರಂ ಪುಣ್ಯಂ ಪರಾಮೂರ್ತಿಃ ಪರಂ ಪದಂ .. 64..
 ಪರೋಗಮ್ಯಃ ಪರಂತೇಜಃ ಪರಂರೂಪಃ ಪರೋಪಕೃತ್ .
 ಪೃಥ್ವೀಪತಿಃ ಪತಿಃ ಪೂತಿಃ ಪೂತಾತ್ಮಾ ಪೂತನಾಯಕಃ .. 65..
 ಪಾರಗಃ ಪಾರದೃಶ್ವಾ ಚ ಪವನಃ ಪವನಾತ್ಮಜಃ .
 ಪ್ರಾಣದೋಽಪಾನದಃ ಪಾಂಥಃ ಸಮಾನವ್ಯಾನದೋ ವರಂ .. 66..
 ಉದಾನದಃ ಪ್ರಾಣಗತಿಃ ಪ್ರಾಣಿನಾಂ ಪ್ರಾಣಹಾರಕಃ .
 ಪುಂಸಾಂ ಪಟೀಯಾನ್ವರಮಃ ಪರಮಂ ಸ್ಥಾನಕಃ ಪವಿಃ .. 67..
 ರವಿಃ ಪೀತಾನನಃ ಪೀಠಂ ಪಾರೀನಾಕೃತಿರಾತ್ಮವಾನ್ .
 ಪತ್ನೀ ಪೀತಃ ಪವಿತ್ರಂ ಚ ಪಾರನಂ ಪಾರನಪ್ರಿಯಃ .. 68..
 ಪಾರ್ವತೀಶಃ ಪರ್ವತೇಶಃ ಪರ್ವೇಶಃ ಪರ್ವಘಾತನಃ .
 ಫಣೀ ಫಣಿದ ಈಶಾನಃ ಫುಲ್ಲಹಸ್ತಃ ಫಣಾಕೃತಿಃ .. 69..
 ಫಣಿಹಾರಃ ಫಣಿಮೂರ್ತಿಃ ಫೇನಾತ್ಮಾ ಫಣಿವಲ್ಲಭಃ .
 ಬಲೀ ಬಲಿಪ್ರಿಯೋ ಬಾಲೋ ಬಾಲಾಲಾಪೀ ಬಲಂಧರಃ .. 70..
 ಬಾಲಕೋ ಬಲಹಸ್ತಶ್ಚ ಬಲಿಭುಗ್ಬಾಲನಾಶನಃ .
 ಬಲಿರಾಜೋ ಬಲಂಕಾರೀ ಬಾಣಹಸ್ತೋಽರ್ಧವರ್ಣಭೃತ್ .. 71..

ಭದ್ರೀ ಭದ್ರಪ್ರದೋ ಭಾಸ್ವಾನ್ನಾಮಯೋ ಭ್ರಮಯೋನಯಃ .
 ಭವ್ಯೋ ಭಾವಪ್ರಿಯೋ ಭಾನುಭಾನುಮಾನ್ವೀಮನಂದಕಃ .. 72..
 ಭೂರಿದೋ ಭೂತನಾಥಶ್ಚ ಭೂತಲಂ ಸುತಲಂ ತಲಂ .
 ಭಯಹಾ ಭಾವನಾಕರ್ತಾ ಭವಹಾ ಭವಘಾತಕಃ .. 73..
 ಭವೋ ವಿಭವದೋ ಭೀತೋ ಭೂತಭವ್ಯೋ ಭವಪ್ರಿಯಃ .
 ಭವಾನೀಶೋ ಭಗೇಷ್ಟಶ್ಚ ಭಗಪೂಜನಪೋಷಣಃ .. 74..
 ಮಕುರೋ ಮಾನದೋ ಮುಕ್ತೋ ಮಲಿನೋ ಮಲನಾಶನಃ .
 ಮಾರಹರ್ತಾ ಮಹೋಧಿಶ್ಚ ಮಹಸ್ವೀ ಮಹತೀಪ್ರಿಯಃ .. 75..
 ಮೀನಕೇತುರ್ಮಹಾಮಾರೋ ಮಹೇಷ್ಟಾ ಮದನಾಂತಕಃ .
 ಮಿಥುನೇಶೋ ಮಹಾಮೋಹೋ ಮಲ್ಲೋ ಮಲ್ಲಾಂತಕೋ ಮುನಿಃ .. 76..
 ಮರೀಚಿಃ ರುಚಿಮಾನ್ಯೋಗೀ ಮಂಜುಲೇಶೋಽಮರಾಧಿಪಃ .
 ಮರ್ದನೋ ಮೋಹಮರ್ದೀ ಚ ಮೇಧಾವೀ ಮೇದಿನೀಪತಿಃ .. 77..
 ಮಹೀಪತಿಃ ಸಹಸ್ರಾರೋ ಮುದಿತೋ ಮಾನವೇಶ್ವರಃ .
 ಮೌನೀ ಮೌನಪ್ರಿಯೋ ಮಾಸಃ ಪಕ್ಷೀ ಮಾಧವ ಇಷ್ಟವಾನ್ .. 78..
 ಮತ್ಸರೀ ಮಾಪತಿರ್ಮೇಷೋ ಮೇಷೋಪಹಾರತೋಷಿತಃ .
 ಮಾಣಿಕ್ಯಮಂಡಿತೋ ಮಂತ್ರೀ ಮಣಿಪೂರನಿವಾಸಕಃ .. 79..
 ಮಂದಮುನ್ಮದರೂಪಶ್ಚ ಮೇನಕೀ ಪ್ರಿಯದರ್ಶನಃ .
 ಮಹೇಶೋ ಮೇಘರೂಪಶ್ಚ ಮಕರಾಮೃತದರ್ಶನಃ .. 80..
 ಯಜ್ಞಾ ಯಜ್ಞಪ್ರಿಯೋ ಯಜ್ಞೋ ಯಶಸ್ವೀ ಯಜ್ಞಭುಗ್ಯುವಾ .
 ಯೋಧಪ್ರಿಯೋ ಯಮಪ್ರಿಯೋ ಯಾಮೀನಾಥೋ ಯಮಕ್ಷಯಃ .. 81..
 ಯಾಜ್ಞಿಕೋ ಯಜ್ಞಮಾನಶ್ಚ ಯಜ್ಞಮೂರ್ತಿಯಶೋಧರಃ .
 ರವಿಃ ಸುನಯನೋ ರತ್ನರಸಿಕೋ ರಾಮಶೇಖರಃ .. 82..
 ಲಾವಣ್ಯಂ ಲಾಲಸೋ ಲೂತೋ ಲಜ್ಜಾಲುರ್ಲಲನಾಪ್ರಿಯಃ .
 ಲಂಬಮೂರ್ತಿವಿಲಂಬೀ ಚ ಲೋಲಜಿಹ್ವೋ ಲುಲುಂಧರಃ .. 83..
 ವಸುದೋ ವಸುಮಾನ್ವಾಸ್ತುವಾಗ್ಭವೋ ವಟುಕೋ ವಟುಃ .
 ವೀಟೀಪ್ರಿಯೋ ವಿಟಂಕೀ ಚ ವಿಟಪೀ ವಿಹಗಾಧಿಪಃ .. 84..
 ವಿಶ್ವಮೋದೀ ವಿನಯದೋ ವಿಶ್ವಪ್ರೀತೋ ವಿನಾಯಕಃ .
 ವಿನಾಂತಕೋ ವಿನಾಂಶಕೋ ವೈಮಾನಿಕೋ ವರಪ್ರದಃ .. 85..
 ಶಂಭುಃ ಶಚೀಪತಿಃ ಶಾರಸಮದೋ ವಕುಲಪ್ರಿಯಃ .
 ಶೀತಲಃ ಶೀತರೂಪಶ್ಚ ಶಾವರೀ ಪ್ರಣತೋ ವಶೀ .. 86..
 ಶೀತಾಲುಃ ಶಿಶಿರಃ ಶೈತ್ಯಃ ಶೀತರಶ್ಮಿಃ ಸಿತಾಂಶುಮಾನ್ .
 ಶೀಲದಃ ಶೀಲವಾನ್ ಶಾಲೀ ಶಾಲೀನಃ ಶಶಿಮಂಡನಃ .. 87..

ಶಂಡಃ ಶಂಟಃ ಶಿಪಿವಿಷ್ಟಃ ಷವಣೋಜ್ಜ್ವಲರೂಪವಾನ್ .
 ಸಿದ್ಧಸೇವ್ಯಃ ಸಿತಾನಾಥಃ ಸಿದ್ಧಿಕಃ ಸಿದ್ಧಿದಾಯಕಃ .. 88..
 ಸಾಧ್ಯೋ ಸುರಾಲಯಃ ಸೌಮ್ಯಃ ಸಿದ್ಧಿಭೂಃ ಸಿದ್ಧಿಭಾವನಃ .
 ಸಿದ್ಧಾಂತವಲ್ಲಭಃ ಸ್ಮೇರಃ ಸಿತವಕ್ತ್ರಃ ಸಭಾಪತಿಃ .. 89..
 ಸರೋದೀಶಃ ಸರಿನ್ನಾಥಃ ಸಿತಾಭಶ್ಚೇತನಾಸಮಃ .
 ಸತ್ಯಪಃ ಸತ್ಯಮೂರ್ತಿಶ್ಚ ಸಿಂಧುರಾಜಃ ಸದಾಶಿವಃ .. 90..
 ಸದೇಶಃ ಸದನಾಸೂರಿಃ ಸೇವ್ಯಮಾನಃ ಸತಾಂಗತಿಃ .
 ಸತಾಂಭಾವ್ಯಃ ಸದಾನಾಥಃ ಸರಸ್ವಾನ್ವಮದರ್ಶನಃ .. 91..
 ಸುಸಂತುಷ್ಟಃ ಸತೀಚೇತಃ ಸತ್ಯವಾದೀ ಸತೀರತಃ .
 ಸರ್ವಾರಾಧ್ಯಃ ಸರ್ವಪತಿಃ ಸಮಯೀ ಸಮಯಃ ಸ್ವಯಂ .. 92..
 ಸ್ವಯಂಭೂಃ ಸ್ವಯಮಾತ್ಮೀಯಃ ಸ್ವಯಂಭಾವಃ ಸಮಾತ್ಮಕಃ .
 ಸುರಾಧ್ಯಕ್ಷಃ ಸುರಪತಿಃ ಸರೋಜಾಸನಸೇವಕಃ .. 93..
 ಸರೋಜಾಕ್ಷನಿಷೇವ್ಯಶ್ಚ ಸರೋಜದಲಲೋಚನಃ .
 ಸುಮತಿಃ ಕುಮತಿಃ ಸ್ತುತ್ಯಃ ಸುರನಾಯಕನಾಯಕಃ .. 94..
 ಸುಧಾಪ್ರಿಯಃ ಸುಧೇಶಶ್ಚ ಸುಧಾಮೂರ್ತಿಃ ಸುಧಾಕರಃ .
 ಹೀರಕೋ ಹೀರವಾಂಶ್ಚೈವ ಹೇತುಃ ಹಾಟಕಮಂಡನಃ .. 95..
 ಹಾಟಕೇಶೋ ಹರಧರೋ ಹರಿದ್ರತ್ವವಿಭೂಷಣಃ .
 ಹಿತಕೃದ್ಧೇತುಭೂತಶ್ಚ ಹಾಸ್ಯದೋ ಹಾಸ್ಯವಕ್ತ್ರಕಃ .. 96..
 ಹಾರೋ ಹಾರಪ್ರಿಯೋ ಹಾರೀ ಹವಿಷ್ಮಲ್ಲೋಚನೋ ಹರಿಃ .
 ಹವಿಷ್ಮಾನ್ತವಿಭುಗ್ವಾದ್ಯೋ ಹವ್ಯಂ ಹವಿರ್ಭುಜಾಂ ವರಃ .. 97..
 ಹಂಸಃ ಪರಮಹಂಸಶ್ಚ ಹಂಸೀನಾಥೋ ಹಲಾಯುಧಃ .
 ಹರಿದಶ್ವೋ ಹರಿಸ್ತುತ್ಯೋ ಹೇರಂಬೋ ಲಂಬಿತೋದರಃ .. 98..
 ಕ್ಷಮಾಪತಿಃ ಕ್ಷಮಃ ಕ್ಷಾಂತಃ ಕ್ಷುರಾಧಾರೋಽಕ್ಷಿಭೀಮಕಃ .
 ಕ್ಷಿತಿನಾಥಃ ಕ್ಷಣೇಷ್ಟಶ್ಚ ಕ್ಷಣವಾಯುಃ ಕ್ಷವಃ ಕ್ಷತಃ .. 99..
 ಕ್ಷೀಣಶ್ಚ ಕ್ಷಣಿಕಃ ಕ್ಷಾಮಃ ಕ್ಷವರ್ಣಾಮೃತಪೀರಕಃ .
 ಅಕಾರಾದಿ ಕ್ಷಕಾರಾಂತಾ ವಿದ್ಯಾಮಾಲಾವಿಭೂಷಣಃ .. 100..
 ಸ್ವರ ವ್ಯಂಜನ ಭೂಷಾಡ್ಯೋ ಹ್ರಸ್ವ ದೀರ್ಘ ವಿಭೂಷಣಃ .
 ಓಂ ಕ್ಷ್ಮಂ ಮಹಾಭೈರವೇಶೀ ಓಂ ಶ್ರೀಂ ಭೈರವಪೂರ್ವಕಃ .. 101..
 ಓಂ ಹ್ರೀಂ ವಟುಕಭಾವೇಶೋ ಓಂ ಹ್ರೀಂ ವಟುಕಭೈರವಃ .
 ಓಂ ಕ್ಲೀಂ ಶ್ಮಶಾನವಾಸೀ ಚ ಓಂ ಹ್ರೀಂ ಶ್ಮಶಾನಭೈರವಃ .. 102..
 ಮೈಂ ಭದ್ರಕಾಲಿಕಾನಾಥಃ ಕ್ಲೀಂ ಓಂ ಹ್ರೀಂ ಕಾಲಿಕಾಪತಿಃ .
 ಐಂ ಸೌಃ ಕ್ಲೀಂ ತ್ರಿಪುರೇಶಾನೋ ಓಂ ಹ್ರೀಂ ಜ್ವಾಲಾಮುಖೀಪತಿಃ .. 103..

- ಐಂ ಕ್ಲೀಂ ಸಃ ಶಾರದಾನಾಥೋ ಓಂ ಹ್ರೀಂ ಮಾತೃಂಡಭೈರವಃ .
 ಓಂ ಹ್ರೀಂ ಸುಮಂತುಸೇವ್ಯಶ್ಚ ಓಂ ಶ್ರೀಂ ಹ್ರೀಂ ಮತ್ತಭೈರವಃ .. 104..
 ಓಂ ಶ್ರೀಂ ಉನ್ನತ್ತಚಿತ್ತಶ್ಚ ಓಂ ಶ್ರೀಂ ಉಂ ಉಗ್ರಭೈರವಃ .
 ಓಂ ಶ್ರೀಂ ಕರೋರದೇಶಶ್ಚ ಓಂ ಶ್ರೀಂ ಹ್ರೀಂ ಕರೋರಭೈರವಃ .. 105..
 ಓಂ ಶ್ರೀಂ ಕಾಮಾಂಧಕಧ್ವಂಸೀ ಓಂ ಶ್ರೀಂ ಕಾಮಾಂಧಭೈರವಃ .
 ಓಂ ಶ್ರೀಂ ಅಷ್ಟಸ್ವರಶ್ಚೈವ ಓಂ ಶ್ರೀಂ ಅಷ್ಟಕಭೈರವಃ .. 106..
 ಓಂ ಶ್ರೀಂ ಹ್ರೀಂ ಅಷ್ಟಮೂರ್ತಿಶ್ಚ ಓಂ ಶ್ರೀಂ ಚಿನ್ಮೂರ್ತಿಭೈರವಃ .
 ಓಂ ಹ್ರೀಂ ಹಾಟಕವರ್ಣಶ್ಚ ಓಂ ಹ್ರೀಂ ಹಾಟಕಭೈರವಃ .. 107..
 ಓಂ ಶ್ರೀಂ ಶಶಾಂಕ ವದನಃ ಓಂ ಶ್ರೀಂ ಶೀತಲಭೈರವಃ .
 ಓಂ ಶ್ರೀಂ ಶಿವಾರುತಶ್ಚೈವ ಓಂ ಶ್ರೀಂ ಶಾರೂಕಭೈರವಃ .. 108..
 ಓಂ ಶ್ರೀಂ ಅಹಂಸ್ವರೂಪಶ್ಚ ಓಂ ಹ್ರೀಂ ಶ್ರೀಮುಂಡಭೈರವಃ .
 ಓಂ ಶ್ರೀಂ ಮನೋನ್ಮನಶ್ಚೈವ ಓಂ ಶ್ರೀಂ ಮಂಗಲಭೈರವಃ .. 109..
 ಓಂ ಶ್ರೀಂ ಬುದ್ಧಿಮಯಶ್ಚೈವ ಓಂ ಶ್ರೀಂ ಭೈಂಬುದ್ಧಭೈರವಃ .
 ಓಂ ಶ್ರೀಂ ಐಂ ಕ್ಲೀಂ ನಾಗಮೂರ್ತಿಃ ಓಂ ಶ್ರೀಂ ಹ್ರೀಂ ನಾಗಭೈರವಃ .. 110..
 ಓಂ ಶ್ರೀಂ ಕ್ಲೀಂ ಕೂರ್ಮಮೂರ್ತಿಶ್ಚ ಓಂ ಶ್ರೀಂ ಕೃಕರಭೈರವಃ .
 ಓಂ ಹ್ರೀಂ ಶ್ರೀಂ ದೇವದತ್ತಶ್ಚ ಓಂ ಶ್ರೀಂ ಕ್ಲೀಂ ದತ್ತಭೈರವಃ .. 111..
 ಓಂ ಹ್ರೀಂ ಧನಂಜಯಶ್ಚೈವ ಓಂ ಶ್ರೀಂ ಧನಿಕಭೈರವಃ .
 ಓಂ ಶ್ರೀಂ ಹ್ರೀಂ ರಸರೂಪಶ್ಚ ಓಂ ಶ್ರೀಂ ರಸಿಕಭೈರವಃ .. 112..
 ಓಂ ಶ್ರೀಂ ಸ್ವರ್ಶರೂಪಶ್ಚ ಓಂ ಶ್ರೀಂ ಹ್ರೀಂ ಸ್ವರ್ಶಭೈರವಃ .
 ಓಂ ಶ್ರೀಂ ಹ್ರೀಂ ಕ್ಲೀಂ ಸ್ವರೂಪಶ್ಚ ಓಂ ಶ್ರೀಂ ಹ್ರೀಂ ರೂಪಭೈರವಃ .. 113..
 ಓಂ ಶ್ರೀಂ ಸತ್ತ್ವಮಯಶ್ಚೈವ ಓಂ ಶ್ರೀಂ ಹ್ರೀಂ ಸತ್ತ್ವಭೈರವಃ .
 ಓಂ ಶ್ರೀಂ ರಜೋಗುಣಾತ್ಮಾ ಚ ಓಂ ಶ್ರೀಂ ರಾಜಸಭೈರವಃ .. 114..
 ಓಂ ಶ್ರೀಂ ತಮೋಮಯಶ್ಚೈವ ಓಂ ಶ್ರೀಂ ತಾಮಸಭೈರವಃ .
 ಓಂ ಶ್ರೀಂ ಧರ್ಮಮಯಶ್ಚೈವ ಓಂ ಹೀಂ ವೈ ಧರ್ಮಭೈರವಃ .. 115..
 ಓಂ ಶ್ರೀಂ ಹ್ರೀಂ ಮಧ್ಯಚೈತನ್ಯೋ ಓಂ ಶ್ರೀಂ ಚೈತನ್ಯಭೈರವಃ .
 ಓಂ ಶ್ರೀಂ ಹ್ರೀಂ ಕ್ಷಿತಿಮೂರ್ತಿಶ್ಚ ಓಂ ಹ್ರೀಂ ಕ್ಷಾತಿಕಭೈರವಃ .. 116..
 ಓಂ ಶ್ರೀಂ ಹ್ರೀಂ ಜಲಮೂರ್ತಿಶ್ಚ ಓಂ ಹ್ರೀಂ ಜಲೇಂದ್ರಭೈರವಃ .
 ಓಂ ಶ್ರೀಂ ಪವನಮೂರ್ತಿಶ್ಚ ಓಂ ಹ್ರೀಂ ಪೀಠಕಭೈರವಃ .. 117..
 ಓಂ ಶ್ರೀಂ ಹುತಾಶಮೂರ್ತಿಶ್ಚ ಓಂ ಹ್ರೀಂ ಹಾಲಾಖಭೈರವಃ .
 ಓಂ ಶ್ರೀಂ ಹ್ರೀಂ ಸೋಮಮೂರ್ತಿಶ್ಚ ಓಂ ಶ್ರೀಂ ಹ್ರೀಂ ಸೌಮ್ಯಭೈರವಃ .. 118..
 ಓಂ ಶ್ರೀಂ ಹ್ರೀಂ ಸೂರ್ಯಮೂರ್ತಿಶ್ಚ ಓಂ ಶ್ರೀಂ ಸೌರೇಂದ್ರಭೈರವಃ .


ಓಂ ಜುಂ ಸಃ ಹಂಸರೂಪಶ್ಚ ಹಂ ಸಃ ಜುಂ ಓಂ ಮೃತ್ಯಂಜಯಃ .
 ಓಂ ಚತ್ವಾರಿಂಶದಧಿಕೋ ಓಂ ಶ್ರೀಂ ಅಘೋರಭೈರವಃ .. 119..
 ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ .
 ಸರ್ವತಃ ಸರ್ವಸರ್ವೇಭ್ಯೋ ನಮಸ್ತೇ ರುದ್ರರೂಪೇಭ್ಯಃ .. 120..
 ಭೈರವೇಶೋಽಭಯವರದಾತಾ ದೇವಜನಪ್ರಿಯಃ .
 ಓಂ ಶ್ರೀಂ ಹ್ರೀಂ ಕ್ಲೀಂ ಕ್ಷ್ಮ್ಲಂ ದೇವೀ ವೈ ಅಘೋರದರ್ಶನಃ .. 121..
 ಓಂ ಶ್ರೀಂ ಸೌಂದರ್ಯವಾಂದೇವೋ ಓಂ ಅಘೋರಕೃಪಾನಿಧಿಃ .
 ಸಹಸ್ರನಾಮ ಇತಿ ನಾಮ್ನಾಂ ಸಹಸ್ರಂ ತು ಅಘೋರಸ್ಯ ಜಗತ್ಪ್ರಭುಃ .. 122..
 ತವ ಭಕ್ತ್ಯಾ ಮಯಾಖ್ಯಾತಂ ತ್ರಿಷು ಲೋಕೇಷು ದುರ್ಲಭಂ .
 ಅಪ್ರಕಾಶ್ಯಮದಾತವ್ಯಂ ಗೋಪ್ತವ್ಯಂ ಶರಜನ್ಮನಃ .. 123..
 ಬಲ್ಯಂ ಬಲಪ್ರದಂ ಸ್ತುತ್ಯಂ ಸ್ತವನೀಯಂ ಸ್ತವೋತ್ತಮಂ .
 ಪಠೇದ್ವಾ ಪಾರಯೇನ್ನಿತ್ಯಂ ಧ್ಯಾಯೇಚ್ಛೇತಸಿ ನಿತ್ಯಶಃ .. 124..
 ಅದ್ರಷ್ಟವ್ಯಮದೀಕ್ಷಾಯ ಗೋಪ್ತವ್ಯಂ ಪಶುಸಂಕಟೇ .
 ನಾತಃ ಪರತರಂ ಕಿಂಚಿತ್ಸರ್ವಸ್ವಂ ನಾಸ್ತಿ ಮೇ ಹೃದಿ .. 125..
 ಪುಣ್ಯದಂ ಪುಣ್ಯಮಾತ್ಮೀಯಂ ಸಕಲಂ ನಿಷ್ಕಲಂ ಪರಂ .
 ಪಠೇನ್ಮಂತ್ರೀ ನಿಶೀಥೇ ತು ನಗ್ನಃ ಶ್ರೀಮುಕ್ತಕುಂತಲಃ .. 126..
 ಅನಂತಂ ಚಿತ್ಸುಧಾಕಾರಂ ದೇವಾನಾಮಪಿ ದುರ್ಲಭಂ .
 ಶಕ್ತ್ಯಾ ಯುಕ್ತೋ ಜಪೇನ್ನಾಮ್ನಾಂ ಸಹಸ್ರಂ ಭಕ್ತಿಪೂರ್ವಕಂ .. 127..
 ತತ್ತ್ವ ಣಾತ್ನಾಧಕಃ ಸತ್ಯಂ ಜೀವನ್ಮುಕ್ತೋ ಭವಿಷ್ಯತಿ .
 ಭೌಮೇಽರ್ಕ ಶನಿವಾರೇ ತು ಶ್ಮಶಾನೇ ಸಾಧಕಃ ಪಠೇತ್ .. 128..
 ಸದ್ಯಸ್ತಸ್ಯ ಸ್ವಯಂ ದೇವೋ ವರದಸ್ತು ಭವಿಷ್ಯತಿ .
 ದಶಾವರ್ತಂ ಪಠೇದ್ರಾತ್ರೌ ನದೀತೀರೇಷು ಧೈರ್ಯವಾನ್ .. 129..
 ತಸ್ಯ ಹಸ್ತೇ ಸದಾ ಸಂತಿ ತ್ಯಂಬಕಸ್ಯಾಷ್ಟಸಿದ್ಧಯಃ .
 ಮಧ್ಯಾಹ್ನೇ ಶಿವರಾತ್ರೌ ಚ ನಿಶೀಥೇ ವಿವಿಧೇ ಪಠೇತ್ .. 130..
 ಇಂದ್ರಾದಯಃ ಸುರಗಣಾ ವಶಮೇಷ್ಯಂತಿ ನಾನ್ಯಥಾ .
 ಗುರೌ ಬ್ರಾಹ್ಮಮುಹೂರ್ತೇ ತು ಪಠೇದ್ಭಕ್ತ್ಯಾ ಚ ಸಾಧಕಃ .. 131..
 ಯಾವದಿಂದ್ರಃ ಸಭಾಮಧ್ಯೇ ತದಗ್ರೇ ಮೂಕವತ್ ಭವೇತ್ .
 ಶುಕ್ರೇ ನದ್ಯಾ ಜಲೇ ಮಂತ್ರೀ ಪಠೇನ್ನಾಮ್ನಾಂ ಸಹಸ್ರಕಂ .. 132..
 ತದಾಪ್ರಭೃತಿ ತ್ರೈಲೋಕ್ಯಂ ಮೋಹಮೇಷ್ಯತಿ ನಾನ್ಯಥಾ .
 ಭೌಮೇ ವನಾಂತರೇ ಮಂತ್ರೀ ಪಠೇತ್ಸಂಧ್ಯಾನಿಧೌ ತದಾ .. 133..
 ಶತ್ರುಃ ಕಾಲಸಮಾನೋಽಪಿ ಮೃತ್ಯುಮೇಷ್ಯತಿ ನಾನ್ಯಥಾ .
 ತ್ರಿಸಂಧ್ಯೋದಯಕಾಲೇ ತು ಪಠೇತ್ಸಾಧಕಸತ್ತಮಃ .. 134..

ರಂಭಾದ್ಯಪ್ಸರಸಃ ಸರ್ವಾ ವಶಮಾಯಾಂತಿ ತತ್ಕ್ಷಣಾತ್ .
 ಭೌಮೇ ಮಧ್ಯಾಹ್ನಸಮಯೇ ಪಠೇಚ್ಚ ಕೂಪಸನ್ನಿಧೌ .. 135..
 ಸದ್ಯೋ ದೇವಿ ಮಹಾಂತಂ ಕಾರಿಪುಮುಚ್ಚಾಟಯೇದ್ಭಾವಂ .
 ಸದ್ಯಸ್ತ್ರಿವಾರಂ ಪಠೇನ್ನಾಮ್ನಾಂ ಸಹಸ್ರಮುತ್ತಮಂ .. 136..
 ಇಹಲೋಕೇ ಭವೇದ್ಭೋಗೀ ಪಠೇ ಮುಕ್ತಿರ್ಭವಿಷ್ಯತಿ .
 ಅರ್ಕವಾರೇ ಸಮಾಲಿಖ್ಯ ಭೂರ್ಜತ್ವಚಿ ಚ ಸಾಧಕಃ .. 137..
 ಕುಂಕುಮಾಲಕ್ಷಕಸ್ತೂರೀ ಗೋರೋಚನ ಮನಃಶಿಲಾಃ .
 ಸರ್ವಾದ್ಯೈರ್ವಸುಭಿರ್ಮಂತ್ರೀ ವೇಷ್ಟಯೇತ್ತಾಮ್ರರಜ್ಜುನಾ .. 138..
 ಧಾರಯೇನ್ಮೂರ್ಧ್ನಿ ಸದ್ಯಸ್ತು ಲಭೇತ್ಕಾಮಾನ್ಯಥೇಪ್ಸಿತಾನ್ .
 ಪುತ್ರಾದಾರಾಂಶ್ಚ ಲಕ್ಷ್ಮೀಂ ಚ ಯಶೋ ಧರ್ಮಂ ಧನಾನಿ ಚ .. 139..
 ಲಭತೇ ನಾತ್ರ ಸಂಶಯಃ ಸತ್ಯಮೇತದ್ವಚೋ ಮಮ .
 ವಿನಾನೇನ ಮಹಾದೇವಿ ಪಠೇದ್ಯಃ ಕವಚಂ ಶುಭಂ .. 140..
 ತಸ್ಯ ಜೀವಂ ಧನಂ ಪುತ್ರಾನ್ ದಾರಾನ್ಶಕ್ಷಂತಿ ರಾಕ್ಷಸಾಃ .
 ವಿನಾನೇನ ಜಪೇತ್ ವಿದ್ಯಾಮಘೋರಸ್ಯ ಚ ಸಾಧಕಃ .. 141..
 ತಸ್ಯ ಕೋಟಿ ಜಪಂ ವ್ಯರ್ಥಂ ಸತ್ಯಮೇತದ್ವಚೋ ಮಮ .
 ಬಹುನಾತ್ರ ಕಿಮುಕ್ತೇನ ಸಹಸ್ರಾಖ್ಯಂ ಸ್ತವೋತ್ತಮಂ .. 142..
 ಯದ್ಗ್ಲಹೇ ವಾ ಜಪೇದ್ಯಸ್ತು ಶ್ರಾವಯೇದ್ವಾ ಶೃಣೋತಿ ಯಃ .
 ಸ ಸ್ವಯಂ ನೀಲಕಂಠೋಽಹಂ ತತ್ಕಲತ್ರಂ ಮಹೇಶ್ವರೀ .. 143..
 ಇದಂ ರಹಸ್ಯಂ ಪರಮಂ ಭಕ್ತ್ಯಾ ತವ ಮಯೋದಿತಂ .
 ಅತ್ಯಂತದುರ್ಲಭಂ ನಾಕೇ ತಥಾತ್ಯಂತಂ ಮಹೀತಲೇ .. 144..
 ಭೂಮೌ ಚ ದುರ್ಲಭಂ ದೇವಿ ಗೋಪನೀಯಂ ದುರಾತ್ಮನಃ .
 ಅಘೋರಸ್ಯ ಮಹಾದೇವಿ ತತ್ತ್ವಂ ಪರಮತತ್ತ್ವಕಂ .. 145..
 ಅತೀವ ಮಧುರಂ ಹೃದ್ಯಂ ಪರಾಪರರಹಸ್ಯಕಂ .
 ವಿನಾ ಬಲಿಂ ವಿನಾ ಪೂಜಾಂ ನ ರಕ್ಷ್ಯಃ ಸಾಧಕೋತ್ತಮಃ .. 146..
 ಪಠನೀಯಂ ದಿವಾರಾತ್ರೌ ಸಿದ್ಧಯೋಽಷ್ಟೌ ಭವಂತಿ ಹಿ .
 ಇದಂ ರಹಸ್ಯಂ ಪರಮಂ ರಹಸ್ಯಾತಿರಹಸ್ಯಕಂ .. 147..
 ಅಪ್ರಕಾಶ್ಯಮದಾತವ್ಯಮವಕ್ತವ್ಯಂ ದುರಾತ್ಮನೇ .
 ಯಥೇಷ್ಟಫಲದಂ ಸದ್ಯಃ ಕಲೌ ಶೀಘ್ರಫಲಪ್ರದಂ .. 148..
 ಗೋಪ್ಯಂ ಗುಪ್ತತರಂ ಗೂಢಂ ಗುಪ್ತಂ ಪುತ್ರಾಯ ಪಾರ್ವತಿ .
 ಗೋಪನೀಯಂ ಸದಾಗೋಪ್ಯಂ ಗೋಪ್ತವ್ಯಂ ಚ ಸ್ವಯೋನಿವತ್ .. 149..
 ಇತಿ ಶ್ರೀರುದ್ರಯಾಮಲೇ ತಂತ್ರೇ ಭೈರವ-ಭೈರವೀ ಸಂವಾದೇ


ಅಘೋರಮೂರ್ತಿಸಹಸ್ರನಾಮಸ್ತವಃ ಸಂಪೂರ್ಣಃ ..

Encoded by Sivakumar Thyagarajan Iyer shivakumar24 at gmail.com

Proofread by Sivakumar Thyagarajan Iyer, PSA Easwaran

——
Aghora Murti Sahasranama Stotram

pdf was typeset on February 2, 2024

——
Please send corrections to sanskrit@cheerful.com

